



सत्यमेव जयते

# The Gujarat Government Gazette

PUBLISHED BY AUTHORITY

Vol. LXII ]

THURSDAY, JULY 22, 2021 / ASADHA 31, 1943

[ No. 29

Separate paging is given to this Part in order that it may be filed as a Separate Compilation.

## PART IV-C

**Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.**

અધિક જિલ્લા મેજિસ્ટ્રેટની કચેરી, ગાંધીનગર દ્વારા

ફોજદારી કાર્યરીતી અધિનિયમ સને ૧૯૭૩ ની કલમ-૧૪૪ અન્વયેનો

### હુકમ

**ક્રમાંક: ડીસી/જાહેરનામું/વશી. ૫૫૪૭ થી ૫૫૮૦/૨૦૨૧-** ગુમચર એજન્સીઓ તરફથી સમયાંતરે મળતા ઈનપુટોને ધ્યાને રાખી ગાંધીનગર ખાતે આવેલ માન.રાજ્યપાલશ્રી, માન.મુખ્યમંત્રીશ્રી, માન.મંત્રીશ્રીઓના તેમજ અન્ય મહાનુભાવશ્રીઓના નિવાસસ્થાન, વિધાનસભા, ગુજરાત રાજ્યની અગત્યની કચેરીઓની સુરક્ષા વ્યવસ્થા જાળવવી ખૂબ જ જરૂરી છે. આ સાથોસાથ ગાંધીનગર જિલ્લાના હદવિસ્તારમાં બનતા ધાડ, લૂંટ, ખૂન, ઘરફોડ ચોરી, જેવા મિલકત વિરૂધ્ધના અને શરીર સંબંધી ખૂબ જ ગંભીર પ્રકારના ગુનાઓમાં ઘણી વખતે ગાંધીનગર ખાતે બહારથી પરપ્રાંતના મજૂરી અર્થે કે કર્મચારી તરીકે આશરો મેળવી પોતાની પ્રવૃત્તિને અંજામ આપી જતા રહેતા હોવાનું અમુક બનાવોથી તેમજ અનુભવે જણાવેલ છે. જેમાં મહદઅંશે આવા મજૂરો પરપ્રાંતના હોય છે. તેઓ વિશે માલિક પાસે અગર તો પોલીસ પાસે માહિતી હોતી નથી. જેના પરિણામે તેઓને પકડવું મુશ્કેલ ભર્યું બને છે. તેમજ આવા મજૂરો ઉપર વોચ રાખી શકાતી નથી અને આવા મજૂરો/કામદારોને રાખનાર માલિકો આવા મજૂરોની માહિતી રાખવા તથા પોલીસને માહિતી આપવા બાબતે ગંભીર હોતા નથી.૨

આમ, ઉપરોક્ત તમામ બાબતો ધ્યાને લઈ આમ જનતાની સુરક્ષા વ્યવસ્થા સારુ અને ઉપર મુજબના ગંભીર પ્રકારના ગુનાઓ બનતા અટકાવવા તથા આરોપીઓ સુધી સહેલાઈથી પહોંચી શકાય તે સારુ પોલીસ અધીક્ષકશ્રી, ગાંધીનગરનાઓએ તા.૧૮/૦૬/૨૦૨૧ના પત્ર ક્રમાંક: એલ.સી.બી/મજૂર-કામદાર/જા.નં.૧૦૮૫/૨૦૨૧ થી સદર કામે જાહેરનામું બહાર પાડવા વિનંતી કરેલ છે.

જેથી, હું **એચ.એમ.જાડેજા** જી.એ.એસ. અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિયમ ૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે, ગાંધીનગર જિલ્લાના સમગ્ર વિસ્તાર (ગાંધીનગર શહેર સહિત) ના બિલ્ડરો, હોટલ/રેસ્ટોરન્ટના માલિકો, તમામ શો-રૂમના માલિકો, જી.આઈ.ડી.સી. વિસ્તારમાં કે અન્ય જગ્યાએ આવેલ કંપની/કારખાના માલિકો, સ્કૂલ/કોલેજના સંચાલકો, કોઈ પણ ધર્મની ધર્મશાળા/ધર્મ સ્થળના સંચાલકો, મલ્ટીપ્લેક્ષ થિયેટર/શોર્પીંગ મોલના સંચાલકો, દુકાન માલિકો (કે જેઓ પોતાના તાબા હેઠળ કર્મચારી/મજૂર રાખી કામ કરતા હોય), આંગડીયા પેઢીના માલિકો, જવેલર્સની દુકાનના માલિકો, કુરીયર કંપનીના માલિકો, કોઈપણ વસ્તુની એજન્સી લેનાર વ્યક્તિ, લેબર કોન્ટ્રાક્ટ રાખનાર વ્યક્તિઓ, તેમજ ઘરકામ માટે ઘરઘાટી તરીકે રાખનાર ઘર માલિકોને જ્યારે કોઈપણ વ્યક્તિને મજૂર/કામદાર તરીકે રાખવામાં આવે ત્યારે તે અંગેની જાણ સંબંધિત પોલીસ સ્ટેશનમાં કરવા તથા પરિશિષ્ટ 'A' મુજબનું રજિસ્ટર નિભાવવાનું રહેશે.

આ હુકમ તા.૨૮/૦૬/૨૦૨૧ થી તા.૨૭/૦૮/૨૦૨૧ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તા.૨૮/૦૬/૨૦૨૧ ના રોજ મારા સહી સિક્કા સાથે હુકમ કરવામાં આવ્યો.

એચ. એમ. જાડેજા,  
અધિક જિલ્લા મેજિસ્ટ્રેટ, ગાંધીનગર.

**અધિક જિલ્લા મેજિસ્ટ્રેટની કચેરી, ગાંધીનગર દ્વારા**

**ગુજરાત પોલીસ અધિનિયમ-૧૯૫૧ (સને. ૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૧ હેઠળ હુકમ**

**નંબર: ડીસી/જીપીએ/જાહેરનામું/૩૭(૧)/૫૬૦૩ થી ૫૬૩૮/૨૦૨૧-** ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.ક્વાર્ટર્સ, શાળા-કોલેજો જેવી સરકારી ઈમારતો આવેલી છે. અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતા જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખૂબ જ જરૂરિયાત છે.

આ અંગે પોલીસ અધીક્ષકશ્રી, ગાંધીનગરના તા.૨૫/૦૬/૨૦૨૧ ના પત્ર નં.એલ.આઈ.બી/મીસે/જાહેરનામું/૪૨૪૪/૨૦૨૧ થી જરૂરી જાહેરનામું પ્રસિધ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે તેમજ જાહેર સુલેહ-શાંતિ જાળવવાના હેતુથી હું **આર. ડી. સિંહ** જી.એ.સ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૭(૧) થી મને મળેલ સત્તાની રૂએ નીચે જણાવેલ વિસ્તારમાં તા.૦૧/૦૭/૨૦૨૧ ના રોજ ૦૫:૦૦ કલાકથી તા.૧૫/૦૭/૨૦૨૧ કલાક ૨૪.૦૦ સુધીની મુદત માટે નીચેના કૃત્યો નહી કરવા ફરમાવું છું.

- (૧) હથિયાર, તલવાર, ધોકા, બંદુક, છરા, સળગતી મશાલ કે અન્ય બીજા હથિયાર કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) પથ્થરો અથવા ફેંકી શકાય તેવી બીજી વસ્તુઓ અથવા તે વસ્તુઓ ફેંકવાના ઉકેલવાના યંત્રો સાથે લઈ જવા તથા તૈયાર કરવાનું.
- (૪) મનુષ્યોની આકૃતિઓ અથવા પુતળા દેખાડવાનું.
- (૫) અપમાનીત કરવાના અથવા જાહેર કરવાના ઈરાદાથી જાહેર બીભત્સ સુત્રો પોકારવાનું, અસ્લીલ ગીતો ગાવાનું અથવા ટોળામાં ફરવાનું.
- (૬) જે છટાદાર ભાષણ આપવાની, ચાળા પાળવાની, અથવા નકલ કરવાની તથા ચીત્રો, નીશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની, અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમાતી હોય, અથવા જેને પરિણામે રાજ્ય ઉપલી પડવાનો સંભવ હોય તેવા છટાદાર ભાષણ આપવાની કે ચાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

**વિસ્તાર:** ગાંધીનગર ટાઉનશીપ અને ગાંધીનગર જિલ્લાનો સમગ્ર મહેસૂલી વિસ્તાર.

**અપવાદ:**

- (૧) આ જાહેરનામું ધાર્મિક વિધિ કે મરણોત્તર ક્રિયાને લાગુ પડશે નહીં.
- (૨) ફરજ પરના સરકારી કર્મચારીઓ કે જેને ફરજ ઉપર હથિયાર લઈ જવાનું, ધારણ કરવાનું હોય તેને લાગુ પડશે નહીં.
- (૩) જિલ્લા મેજિસ્ટ્રેટશ્રી, ગાંધીનગર, અધિક જિલ્લા મેજિસ્ટ્રેટશ્રી, ગાંધીનગર, એક્ઝીક્યુટીવ મેજિસ્ટ્રેટશ્રી, ગાંધીનગર/કલોલ/દહેગામ/માણસાએ જેઓને શારીરિક અશક્તિ છે તેવા કારણોસર લાકડી/સોટી રાખવાની પરવાનગી આપી હોય તેઓને લાગુ પડશે નહીં.
- (૪) ફાયર બ્રીગેડ, એમ્બ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૫) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

હું એવો આદેશ કરૂં છું કે, આ હુકમને સરકારી ગેઝેટમાં પ્રસિધ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો ઉપર તેનું પ્રસારણ કરી પ્રસિધ્ધ કરવામાં આવે.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૦૧/૦૭/૨૦૨૧ ના રોજ મારા સહી સિક્કા કરી આપ્યા.

**આર. ડી. સિંહ,**  
અધિક જિલ્લા મેજિસ્ટ્રેટ, ગાંધીનગર.

**અધિક જિલ્લા મેજિસ્ટ્રેટની કચેરી, ગાંધીનગર દ્વારા**

**ગુજરાત પોલીસ અધિનિયમ-૧૯૫૧ (સને. ૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૩ હેઠળ હુકમ.**

**નંબર: ડીસી/જીપીએ/જાહેરનામું/૩૭(૩)/૫૬૦૩ થી ૫૬૩૮/૨૦૨૧ :-** ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.ક્વાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતા જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખૂબ જ જરૂરિયાત છે.

આ અંગે પોલીસ અધીક્ષકશ્રી, ગાંધીનગરના તા.૨૫/૦૬/૨૦૨૧ ના પત્ર નં.એલ.આઈ.બી/મીસે/જાહેરનામુ/૪૨૪૪/૨૦૨૧ થી જરૂરી જાહેરનામું પ્રસિધ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે નીચે જણાવેલ વિસ્તારમાં (જેનો આમાં સદરહું વિસ્તાર તરીકે ઉલ્લેખ કરેલ છે તે વિસ્તારમાં વ્યક્તિઓની કોઈ મંડળી બનાવી સરઘસ કાઢવાની મનાઈ ફરમાવવાનું જરૂરી જણાય છે. જેથી હવે ગુજરાત પોલીસ અધિનિયમ (સને.૧૯૫૧ મુંબઈ ૨૨ મા) ની કલમ-૩૭ ની પેટા કલમ-(૩) થી મને મળેલ સત્તાની રૂઠે હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર આથી સદરહું વિસ્તારમાં તા.૦૧/૦૭/૨૦૨૧ ના રોજ ૦૫:૦૦ કલાકથી તા.૧૫/૦૭/૨૦૨૧ કલાક ૨૪.૦૦ સુધીની મુદત માટે ચાર કરતા વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવું છું.

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

- (૧) ફરજ પર સરકારી નોકરીમાં અથવા રોજગારમાં હોય તે વ્યક્તિને.
- (૨) ફરજ પર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને તથા સ્મશાન યાત્રાને.
- (૪) સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી તરફથી પોલીસ અભિપ્રાય મેળવી ખાસ કિસ્સામાં મંજૂરી આપવામાં આવેલ હોય.

આ જાહેરનામા અન્વયે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે પોલીસ અભિપ્રાય મેળવી સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી ખાસ કિસ્સામાં સ્વવિવેક અનુસાર જાહેર સુલેહ શાંતિ જાળવણીને ધ્યાને લઈને મંજૂરી આપી શકશે.

હું આદેશ કરું છું કે, સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોંટાડી અને સદરહું વિસ્તારોમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો પર તેનું પ્રસારણ કરી પ્રસિધ્ધ કરવામાં આવે.

**વિસ્તાર:** ગાંધીનગર ટાઉનશીપનો નીચે જણાવ્યા સિવાયનો વિસ્તાર તથા ગાંધીનગર જિલ્લાનો સમગ્ર મહેસૂલી વિસ્તાર.

**પ્રતિબંધ સિવાયનો વિસ્તાર:** ફક્ત ઉપવાસીઓ માટે સેક્ટર-૬ ના પોલીસ સ્ટેશનના પાછળના ભાગે એન્ટ્રી રોડને અડીને લગભગ ૭૦ મી. x ૫૦ મી. વિસ્તાર.

સરકારી કાર્યક્રમો માટે મહાત્મા મંદિર, સેક્ટર-૧૩, ટાઉન હોલ, સેક્ટર-૧૭, સ્ટાફ ટ્રેનીંગ કોલેજ, સેક્ટર-૧૭, સરકીટ હાઉસ, ગાંધીનગર.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૦૧/૦૭/૨૦૨૧ ના રોજ મારા સહી સિક્કા કરી આપ્યા.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

કલેક્ટર અને જિલ્લા મેજિસ્ટ્રેટની કચેરી, ગાંધીનગર દ્વારા

જાહેરનામું

સેક્ટર-૧૧, ગાંધીનગર, દક્ષી જુલાઈ, ૨૦૨૧

**ફોજદારી કાર્યરીતી અધિનિયમ સને ૧૯૭૩ (૧૯૭૪ ના નંબર ૨) ની કલમ ૧૪૪ હેઠળ હુકમ**

**નં: ડીસી/જાહેરનામું/વશી. ૫૭૫૨ થી ૫૭૮૮/૨૦૨૧ :-** ગુજરાત જાહેર સેવા આયોગ દ્વારા “હિસાબનીશ/ઓડિટર/પેટા તિજોરી/અધીક્ષક” વર્ગ-૩ સંવર્ગ (જા.ક.: ૧૮૪/૨૦૧૯૨૦) ની ભરતી માટેની પ્રિલીમીનરી પરીક્ષાનું આયોજન તા.૦૮/૦૭/૨૦૨૧ ના રોજ ૧૧:૦૦ થી ૧૩:૦૦ કલાક દરમ્યાન કરવામાં આવેલ છે.

આ પરીક્ષા સમયે અસામાજિક તત્વો પરીક્ષામાં ગેરરીતી ન આચરે તે માટે તથા પરીક્ષાના સંચાલનમાં શાંતિ અને સરળતા રહે તે હેતુથી તથા પરીક્ષાર્થીઓ શાંતિના વાતાવરણમાં નિર્ભય રીતે પરીક્ષા આપી શકે અને પરીક્ષામાં ગેરરીતીઓ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે માટે અનઅધિકૃત સાહિત્ય અથવા તેની ઝેરોક્ષ નકલો થતી અટકાવી શકાય તે હેતુસર જાહેર હિતમાં ગાંધીનગર જિલ્લાના મહેસૂલી વિસ્તારમાં આવેલ પરીક્ષા કેન્દ્રોના નજીકના ૧૦૦ મીટરના વિસ્તારમાં આવેલ તમામ ઝેરોક્ષ સેન્ટરો પરીક્ષાના સમયગાળા દરમ્યાન બંધ રાખવા જરૂરી હોઈ ફોજદારી કાર્યરીતી અધિનિયમ-૧૯૭૩ ની કલમ-૧૪૪ થી મને મળેલ સત્તાની રૂઠે હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર સદરહું વિસ્તારમાં આવેલ પરીક્ષા કેન્દ્રોમાં તા.૦૮-૦૭-૨૦૨૧ ના રોજ સવારના ૧૦:૦૦ કલાકથી ૧૩:૦૦ કલાક સુધીની મુદત અને સમય માટે ગાંધીનગર જિલ્લાના મહેસૂલી વિસ્તારમાં આવેલ પરીક્ષા કેન્દ્રોના નજીકના ૧૦૦ મીટરના વિસ્તારમાં આવેલ હોય તેવા તમામ ખાનગી માલિકીના ઝેરોક્ષ સેન્ટરોમાં આવેલ ઝેરોક્ષ મશીનો બંધ રાખવા અને પરીક્ષા કેન્દ્રોમાં સેલ્યુલર ફોન, પેજર જેવા આધુનિક સંદેશા વ્યવહારના સાધનો લઈ જવા ઉપર પ્રતિબંધ ફરમાવવા આથી હુકમ કરું છું.

હું એવો પણ આદેશ કરું છું કે, સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોંટાડી સદરહુ વિસ્તારમાં દાંડી પીટાવી અથવા લાઉડ સ્પીકર મારફતે તેની બહોળી પ્રસિદ્ધિ કરી સ્થાનિક દૈનિક વર્તમાન પત્રોમાં તેની જાહેર ખબર છપાવી અથવા સરકારી પ્રસારણ સાધનો દ્વારા બહોળી પ્રસિદ્ધિ કરી પ્રસિદ્ધ કરવામાં આવશે.

આ હુકમનો કોઈ અનાદર અથવા ખંડનો ભંગ અથવા સૂચનાઓનું ઉલ્લંઘન કરનાર ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાપાત્ર ઠરશે.

આજ તારીખ: ૦૬/૦૭/૨૦૨૧ ના રોજ મારા સહી તથા સિક્કા કરી આપ્યા.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી, ગાંધીનગર

ફોજદારી કાર્યરીતી અધિનિયમ સને ૧૯૭૩ (૧૯૭૪ ના નંબર ૨)ની કલમ-૧૪૪ હેઠળ હુકમ

જાહેરનામું

સેક્ટર-૧૧, ગાંધીનગર, ૮મી જુલાઈ, ૨૦૨૧

નંબર.ડીસી/એસ.આર. ૫૭૯૭ થી ૫૮૩૫/૨૦૨૧ :- ગાંધીનગર જિલ્લામાં આગામી તા.૧૫/૦૭/૨૦૨૧ થી તા.૨૮/૦૭/૨૦૨૧ દરમિયાન ગુજરાત માધ્યમિક અને ઉચ્ચતર શિક્ષણ બોર્ડ, ગાંધીનગર દ્વારા ધોરણ-૧૦ (એસ.એસ.સી.) અને ધોરણ-૧૨ (એચ.એસ.સી.) વિજ્ઞાન પ્રવાહ/સામાન્ય પ્રવાહના રીપીટર/પૃથ્થક/ખાનગી ઉમેદવારોની પરીક્ષા લેવામાં આવનાર છે. જે પરીક્ષાના સમયે અસામાજિક તત્વો પરીક્ષામાં ગેરરીતી ન આવે તે માટે તથા પરીક્ષા સંચાલનમાં શાંતિ અને સરળતા રહે તે હેતુથી તથા વિદ્યાર્થીઓ શાંતિના વાતાવરણમાં નિર્ભય રીતે પરીક્ષા આપી શકે અને પરીક્ષામાં ગેરરીતીઓ ન થાય તે માટે અનઅધિકૃત સાહિત્ય અથવા તેની ઝેરોક્ષ નકલો થતી અટકાવી શકાય તે હેતુસર જાહેર હિતમાં ગાંધીનગર જિલ્લાના મહેસૂલી વિસ્તારમાં આવેલ પરીક્ષા કેન્દ્રોના નજીકના ૧૦૦ મીટર વિસ્તારમાં આવેલ તમામ ઝેરોક્ષ સેન્ટરો પરીક્ષાના સમયગાળા દરમિયાન બંધ રાખવા હિતાવહ હોવાથી તથા આ પરીક્ષા કેન્દ્રોમાં પરીક્ષાની શુદ્ધતા જળવાઈ રહે તે માટે સેલ્યુલર ફોન તથા પેજર જેવા આધુનિક સંદેશા વ્યવહારના સાધનો લઈ જવા ઉપર પ્રતિબંધ મૂકવા અધ્યક્ષશ્રી, ગુજરાત માધ્યમિક અને ઉચ્ચતર શિક્ષણ બોર્ડ, ગાંધીનગરનાઓએ જણાવેલ છે.

વાસ્તે હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિયમ-૧૯૭૩ ની કલમ-૧૪૪ થી મને મળેલ સત્તાની રૂએ સદરહુ વિસ્તારમાં તા.૧૫-૦૭-૨૦૨૧ થી તા.૨૮-૦૭-૨૦૨૧ સુધી (જાહેર રજાના દિવસો સિવાય) સવારના ૧૦.૦૦ કલાકથી સાંજના ૧૮.૩૦ કલાક સુધીની મુદત અને સમય માટે ગાંધીનગર જિલ્લાના મહેસૂલી વિસ્તારમાં પરીક્ષા કેન્દ્રોના નજીકના ૧૦૦ મીટર વિસ્તારમાં આવેલ હોય તેવા તમામ ખાનગી માલીકીના ઝેરોક્ષ સેન્ટરમાં આવેલ ઝેરોક્ષ મશીનો માત્ર પરીક્ષા સમય દરમિયાન બંધ રાખવા માટે અને પરીક્ષા કેન્દ્રોમાં સેલ્યુલર ફોન, પેજર જેવા આધુનિક સંદેશા વ્યવહારના સાધનો લઈ જવા ઉપર પ્રતિબંધ ફરમાવવા આથી હુકમ કરું છું.

હું એવો પણ આદેશ કરું છું કે, સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોંટાડી સદરહુ વિસ્તારમાં દાંડી પીટાવી અથવા લાઉડ સ્પીકર મારફતે તેની બહોળી પ્રસિદ્ધિ કરી સ્થાનિક દૈનિક વર્તમાન પત્રોમાં તેની જાહેર ખબર છપાવી અથવા સરકારી પ્રસારણ સાધનો દ્વારા બહોળી પ્રસિદ્ધિ કરી પ્રસિદ્ધ કરવામાં આવશે.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય દંડ સંહિતાની કલમ-૧૮૮ હેઠળ સજાને પાત્ર થશે.

આજ તા.૦૭/૦૭/૨૦૨૧ ના રોજ મારા સહી સિક્કા કરી આપ્યા.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી, ગાંધીનગર

ફોજદારી કાર્યરીતી અધિનિયમ સને ૧૯૭૩ની કલમ-૧૪૪ અન્વયેનું

જાહેરનામું

સેક્ટર-૧૧, ગાંધીનગર, ૮મી જુલાઈ, ૨૦૨૧.

વંચાણે લીધું:- (૧) ઉપ સચિવશ્રી (કા.વ્ય.), ગૃહ વિભાગ, સચિવાલય, ગાંધીનગરનાઓનો તા.૦૮-૦૭-૨૦૨૧ નો હુકમ ક્રમાંક: વિ-૧/કઅવ/૧૦૨૦૨૧/૧૦૪૦.

નં.ડીસી/જાહેરનામું/વશી. ૫૮૪૬-૫૮૪૭/૨૦૨૧:- આગામી અપાઢી બીજ એટલે કે તા.૧૨-૦૭-૨૦૨૧ ના રોજ રાજ્યમાં ભગવાન જગન્નાથજીની પરંપરાગત રથયાત્રા/શોભાયાત્રા કાઢી હર્ષ ઉલ્લાસ સાથે આ તહેવારની ઉજવણી કરવામાં આવે છે. રાજ્યમાં ચાલુ વર્ષે પણ ભગવાન

જગન્નાથજીની પરંપરાગત રીતે રથયાત્રા/શોભાયાત્રા કાઢવા માટે મંજૂરી આપવા આમુખ-(૧)ના હુકમથી હાલમાં સમગ્ર દેશમાં કોરોના વાયરસની મહામારી ચાલી રહેલ હોય જે અંગે સરકારશ્રી દ્વારા વખતો-વખત ગાઈડલાઈન બહાર પાડી કોરોના વાયરસને નિયંત્રિત કરવા માટેના તમામ તકેદારીના પગલા લેવામાં આવી રહેલ છે. આથી પરિસ્થિતિને ધ્યાને લેતાં કાયદો અને વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ-૧૯૭૩ (૧૯૭૪ ના નં-૨) ની કલમ-૧૪૪ મુજબના પગલા લેવા જરૂરી ગણાય છે.

જેથી ગાંધીનગર જિલ્લાના મહેસૂલી વિસ્તારમાં ભગવાન જગન્નાથજીની પરંપરાગત રીતે શોભાયાત્રા/રથયાત્રા નિકળવાની હોય તેવા સંબંધિત મંદિર / ટ્રસ્ટ / આયોજકોઓને કોવીડ-૧૯ અન્વયે ભારત સરકારશ્રીની ગાઈડ લાઈન મુજબ યોગ્ય સમજ કરવી જરૂરી છે.

વાસ્તે હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતિ અધિનિયમ-૧૯૭૩ (૧૯૭૪ ના નં.૨) ની કલમ-૧૪૪ અન્વયે મને મળેલ સત્તાની રૂએ ફરમાવું છું કે, તા.૧૧-૦૭-૨૦૨૧ ના ક. ૦૦-૦૦ થી તા.૧૩-૦૭-૨૦૨૧ ના ક. ૨૪-૦૦ વાગ્યા સુધી જાહેરનામું પ્રસિધ્ધ કરી નીચે મુજબ હુકમ કરું છું.

- (૧) સંબંધિત મંદિર / ટ્રસ્ટ / આયોજકો સાથે ચર્ચા કરી ટૂંકામાં ટૂંકો માર્ગ નક્કી કરવાનો રહેશે. રથયાત્રા/શોભાયાત્રા નક્કી કરેલ માર્ગ ઉપર મહત્તમ ૫ (પાંચ) સંખ્યાના રથ/વાહન સાથે નિકળશે. પરંતુ, અખાડા, ટ્રક, હાથી, ભજન મંડળી, બેન્ડ વિગેરે રથયાત્રા/શોભાયાત્રામાં ભાગ લઈ શકશે નહીં.
- (૨) કેટલીક રથયાત્રાઓ/શોભાયાત્રાઓ યાંત્રિક વાહનો ઉપર અથવા યાંત્રિક વાહનો/ખલાસીઓ દ્વારા ખેંચવામાં આવે છે. જેથી, સ્થાનિક પરિસ્થિતિ અને જરૂરિયાતોને ધ્યાને રાખી રથયાત્રા/શોભાયાત્રામાં ભાગ લેનાર ખલાસીઓની સંખ્યા ઓછામાં ઓછી રાખવાની રહેશે. અને, કોઈ પણ સંજોગોમાં એક સાથે ૬૦ થી વધારે ન થાય તે સુનિશ્ચિત કરવાનું રહેશે.
- (૩) રથયાત્રા/શોભાયાત્રામાં ભાગ લેનાર વાહન ચાલકો, ખલાસીઓ, મંદિર ટ્રસ્ટના હોદ્દદારો/સંચાલકો અને પુજાવિધિમાં ભાગ લેનાર તમામ રથયાત્રાના ૪૮-કલાક પહેલા કરાવેલ RTPCR Test નેગેટીવ હશે તેઓ જ સામેલ થઈ શકશે. આ તમામે Covid-19 vaccine નો પ્રથમ ડોઝ લીધેલ હોવો જોઈશે. જો કે બંને ડોઝ લીધેલા હોય તે હિતાવહ રહેશે. તમામે Covid-19 Protocol નું પાલન કરવાનું રહેશે.
- (૪) ભગવાન જગન્નાથજીની પરંપરાગત રથયાત્રા/શોભાયાત્રાના પ્રસ્થાન અગાઉ તથા પુનરાગમન બાદ કરવામાં આવતી ધાર્મિક વિધીમાં, રાજ્ય સરકાર દ્વારા વખતોવખત નક્કી કરવામાં આવેલ સંખ્યા કરતાં વધારે લોકો એકત્ર ન થાય તે અંગે આયોજકોએ કાળજી લેવાની રહેશે.
- (૫) સમગ્ર રથયાત્રા/શોભાયાત્રા દરમિયાન સ્થાનિક જરૂરીયાત મુજબ સંબંધિત સત્તાધિકારીઓ/ માહિતી વિભાગ અને સંબંધિત મંદિર/ટ્રસ્ટ/ આયોજકોએ Still Photography તથા જીવંત પ્રસારણ (Live Telecast/Live Streaming) અને Electronic / Social Media Platforms ને Video Feed ઉપલબ્ધ કરવા માટે જેટલું શક્ય હોય તેટલું આયોજન કરી શકશે.
- (૬) રથયાત્રા દરમિયાન રથયાત્રામાં સામેલ રથ/વાહન વચ્ચે યોગ્ય અંતર જાળવવાનું રહેશે.
- (૭) Covid-19 ના સંક્રમણને ધ્યાને લેતાં રથયાત્રા/શોભાયાત્રા દરમિયાન માર્ગ ઉપર પ્રસાદ વિતરણ થઈ શકશે નહીં.
- (૮) તમામે ફેસ કવર, માસ્ક અને સોશ્યલ ડિસ્ટન્સીંગનું ચુસ્તપણે પાલન કરવાનું રહેશે. તેમજ, Covid-19 અંગેના Protocol ની અન્ય સંબંધિત જોગવાઈઓ પાળવાની રહેશે.

### વિસ્તાર

ગાંધીનગર જિલ્લાનો સમગ્ર મહેસૂલી વિસ્તાર

### શિક્ષા

આ હુકમનો ભંગ કરનાર અથવા ઉલ્લંઘન કરનાર ભારતીય ફોજદારી અધિનિયમ, ૧૯૬૦ના અધિનિયમ-૪૫ ની કલમ-૧૮૮ મુજબ શિક્ષાને પાત્ર થશે.

### જાહેર વિજ્ઞાપન

આથી હું આદેશ આપું છું કે, આ હુકમની જાહેરાત ઉપર જણાવેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોંટાડી, લાઉડ સ્પીકર વાહન દ્વારા તેમજ સ્થાનિક વર્તમાનપત્રો, આકાશવાણી અને દૂરદર્શન કેન્દ્રો ઉપરથી પ્રસિધ્ધ કરાવવી.

આજ તા.૦૮/૦૭/૨૦૨૧ ના રોજ મારા સહી અને સિક્કા કરી આપેલ છે.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

-----

## પોલીસ કમિશનરની કચેરી

## જાહેરનામું

અમદાવાદ શહેર. તા.૮મી જુલાઈ, ૨૦૨૧

**ક્રમાંક: પીસીબી/ડીટીએન/પાસા/૧૮૧/૨૦૧૭.-** અમદાવાદ શહેર વિસ્તારમાં જાહેર વ્યવસ્થાની જાળવણીમાં બાધકરૂપ નીવડે તેવી અસામાજિક પ્રવૃત્તિ આચરતા પ્રહલાદસિંહ ઉર્ફે દદુ ઉદેસિંહ ભદોરીયા, ઉ.વ. ૪૬, રહે. કેવડાજીની ચાલી, માયારામ કિરાણા સ્ટોરની સામે, ઠક્કરનગર, અમદાવાદ શહેર. મુળ વતન ગામ. પચેરા તા. મેહગાવ, થાના પાવઈ, જો. ભોંડ, મધ્યપ્રદેશ. નાની અસામાજિક પ્રવૃત્તિ અટકાવવા માટે ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ (પાસા) ની કલમ ૩(૨) તેમજ ગુજરાત સરકારશ્રીના ગૃહ વિભાગના તા.૨૮.૫.૮૫ ના જાહેરનામાં ક્રમાંક/જી/૧૫૫/એસબી/પીએએસ/૧૦૮૫/૧૧૮૪ થી મળેલ સત્તા અન્વયે ઉક્ત ઈસમની નિવારક અટકાયત કરવા માટેના હુકમ ક્રમાંક/પીસીબી/ડીટીએન/પાસા/૧૮૧/૨૦૧૭ તારીખ.૨૨.૩.૨૦૧૭ થી જારી કરવામાં આવેલ છે. જે હુકમને સરકારશ્રીના ગૃહ વિભાગના હુકમ ક્રમાંક: વિ.૩/પાસા/૧૧૧૭/૩૩૧ તા.૨૭.૩.૨૦૧૭ થી મંજૂર કરેલ છે. જે અટકાયતી હુકમની બજવણી માટે સતત પ્રયત્નો કરતાં સરકારી અધિકારીઓનાં અહેવાલ તેમજ અમારી જાત તપાસણી ઉપરથી અમોને એમ માનવાને કારણ છે કે, જે વ્યક્તિનાં સંબંધમાં સદરહું અટકાયતી હુકમ કરવામાં આવેલ છે તે ઉક્ત વ્યક્તિ ફરાર થઈ ગયેલ છે અને તેઓ એવી રીતે છુપાવતા ફરે છે કે, તેમની નિવારક અટકાયત કરવા માટે કરવામાં આવેલ સદરહું અટકાયતી હુકમની અમલ-બજવણી કરી શકાતી નથી. જેથી ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ ની કલમ ૮(૨) થી અમોને મળેલ અધિકારની રુએ ઉક્ત ફરારી વ્યક્તિએ આ હુકમની તારીખથી દિન-૩૦ માં અમદાવાદ શહેર ખાતે અમારી સમક્ષ અથવા પોલીસ ઈન્સ્પેક્ટરશ્રી કાર્થમ બ્રાન્ચ, અમદાવાદ શહેર સમક્ષ હાજર થવા આદેશ કરવામાં આવે છે. જો તેઓ આ હુકમ મુજબ નિયત સમય મર્યાદામાં હાજર નહીં થાય તો સદરહું કાયદાની કલમ ૮(૧) અને ફોજદારી કાર્યરીતી અધિનિયમ સને ૧૯૭૩ ની જોગવાઈઓ મુજબ કાર્યવાહી કરવામાં આવશે.

સંજય શ્રીવાસ્તવ,  
પોલીસ કમિશનર.

## પોલીસ કમિશનરની કચેરી

## જાહેરનામું

અમદાવાદ શહેર. તા.૮મી જુલાઈ, ૨૦૨૧

**ક્રમાંક: પીસીબી/ડીટીએન/પાસા/૨૧૬/૨૦૨૦.-** અમદાવાદ શહેર વિસ્તારમાં જાહેર વ્યવસ્થાની જાળવણીમાં બાધકરૂપ નીવડે તેવી અસામાજિક પ્રવૃત્તિ આચરતા મોહંમદ ઈલીયાસ ઉર્ફે ટાઈગર અજીબાઈ અંસારી, ઉ.વ. ૩૦, રહે. મ. નં. ૧૪૨/બી/૩૦, બારા સાયાની ચાલી, લકી હોટેલની સામે, ગોમતીપુર, અમદાવાદ શહેર. નાની અસામાજિક પ્રવૃત્તિ અટકાવવા માટે ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ (પાસા) ની કલમ ૩(૨) તેમજ ગુજરાત સરકારશ્રીના ગૃહ વિભાગના તા.૨૮.૫.૮૫ ના જાહેરનામાં ક્રમાંક/જી/૧૫૫/એસબી/પીએએસ/૧૦૮૫/૧૧૮૪ થી મળેલ સત્તા અન્વયે ઉક્ત ઈસમની નિવારક અટકાયત કરવા માટેના હુકમ ક્રમાંક/પીસીબી/ડીટીએન/પાસા/૨૧૬/૨૦૨૦ તારીખ.૨૬.૨.૨૦૨૦ થી જારી કરવામાં આવેલ છે. જે હુકમને સરકારશ્રીના ગૃહ વિભાગના હુકમ ક્રમાંક: વિ.૩/પાસા/૧૧૨૦/૪૦૮ તા.૫.૩.૨૦૨૦ થી મંજૂર કરેલ છે. જે અટકાયતી હુકમની બજવણી માટે સતત પ્રયત્નો કરતાં સરકારી અધિકારીઓનાં અહેવાલ તેમજ અમારી જાત તપાસણી ઉપરથી અમોને એમ માનવાને કારણ છે કે, જે વ્યક્તિનાં સંબંધમાં સદરહું અટકાયતી હુકમ કરવામાં આવેલ છે તે ઉક્ત વ્યક્તિ ફરાર થઈ ગયેલ છે અને તેઓ એવી રીતે છુપાવતા ફરે છે કે, તેમની નિવારક અટકાયત કરવા માટે કરવામાં આવેલ સદરહું અટકાયતી હુકમની અમલ-બજવણી કરી શકાતી નથી. જેથી ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ ની કલમ ૮(૨) થી અમોને મળેલ અધિકારની રુએ ઉક્ત ફરારી વ્યક્તિએ આ હુકમની તારીખથી દિન-૩૦ માં અમદાવાદ શહેર ખાતે અમારી સમક્ષ અથવા પોલીસ ઈન્સ્પેક્ટરશ્રી ગોમતીપુર પોલીસ સ્ટેશન, અમદાવાદ શહેર સમક્ષ હાજર થવા આદેશ કરવામાં આવે છે. જો તેઓ આ હુકમ મુજબ નિયત સમય મર્યાદામાં હાજર નહીં થાય તો સદરહું કાયદાની કલમ ૮(૧) અને ફોજદારી કાર્યરીતી અધિનિયમ સને ૧૯૭૩ ની જોગવાઈઓ મુજબ કાર્યવાહી કરવામાં આવશે.

સંજય શ્રીવાસ્તવ,  
પોલીસ કમિશનર.

## પોલીસ કમિશનરની કચેરી

## જાહેરનામું

અમદાવાદ શહેર. તા.૧૬મી જુલાઈ, ૨૦૨૧

**ક્રમાંક: પીસીબી/ડીટીએન/પાસા/૧૪૧૦/૨૦૨૦.-** અમદાવાદ શહેર વિસ્તારમાં જાહેર વ્યવસ્થાની જાળવણીમાં બાધકરૂપ નીવડે તેવી અસામાજિક પ્રવૃત્તિ આચરતા ઈન્દ્રવદનભાઈ જેસીંગભાઈ દુધીયા (ધાંચી), ઉ.વ. ૭૮, રહે. બહુચર ફાર્મ, સંસ્કાર ધામની બાજુમાં, મનીપુર-ગોધાવી ગામ રોડ,

તા.સાણંદ, જિ.અમદાવાદ તથા વેરાઈ માતાની પોળ, રાયપુર ચકલા, ખાડીયા, અમદાવાદ શહેર. નાની અસામાજિક પ્રવૃત્તિ અટકાવવા માટે ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ (પાસા) ની કલમ ૩(૨) તેમજ ગુજરાત સરકારશ્રીના ગૃહ વિભાગના તા.૨૮.૫.૮૫ ના જાહેરનામાં ક્રમાંક/જી/૧૫૫/એસબી/પીએએસ/૧૦૮૫/૧૧૮૪ થી મળેલ સત્તા અન્વયે ઉક્ત ઈસમની નિવારક અટકાયત કરવા માટેના હુકમ ક્રમાંક/પીસીબી ડીટીએન/પાસા/૧૪૧૦/૨૦૨૦ તારીખ.૨૪.૧૨.૨૦૨૦ થી જારી કરવામાં આવેલ છે. જે હુકમને સરકારશ્રીના ગૃહ વિભાગના હુકમ ક્રમાંક: વિ.૩/પાસા/૧૧૨૦/૩૭૪૮ તા.૨.૧.૨૦૨૧ થી મંજૂર કરેલ છે. જે અટકાયતી હુકમની બજવણી માટે સતત પ્રયત્નો કરતાં સરકારી અધિકારીઓનાં અહેવાલ તેમજ અમારી જાત તપાસણી ઉપરથી અમોને એમ માનવાને કારણ છે કે, જે વ્યક્તિનાં સંબંધમાં સદરહુ અટકાયતી હુકમ કરવામાં આવેલ છે તે ઉક્ત વ્યક્તિ ફરાર થઈ ગયેલ છે અને તેઓ એવી રીતે છુપાવતા ફરે છે કે, તેમની નિવારક અટકાયત કરવા માટે કરવામાં આવેલ સદરહુ અટકાયતી હુકમની અમલ-બજવણી કરી શકાતી નથી. જેથી ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ ની કલમ ૮(૨) થી અમોને મળેલ અધિકારની રુએ ઉક્ત ફરારી વ્યક્તિએ આ હુકમની તારીખથી દિન-૩૦ માં અમદાવાદ શહેર ખાતે અમારી સમક્ષ અથવા પોલીસ ઈન્સ્પેક્ટરશ્રી ઘાટલોડીયા પોલીસ સ્ટેશન, અમદાવાદ શહેર સમક્ષ હાજર થવા આદેશ કરવામાં આવે છે. જો તેઓ આ હુકમ મુજબ નિયત સમયમર્યાદામાં હાજર નહીં થાય તો સદરહુ કાયદાની કલમ ૮(૧) અને ફોજદારી કાર્યરીતી અધિનિયમ સને ૧૯૭૩ ની જોગવાઈઓ મુજબ કાર્યવાહી કરવામાં આવશે.

સંજય શ્રીવાસ્તવ,  
પોલીસ કમિશનર.

### પોલીસ કમિશનરની કચેરી

જાહેરનામું

અમદાવાદ શહેર. તા.૧૬મી જુલાઈ, ૨૦૨૧

**ક્રમાંક: પીસીબી/ડીટીએન/પાસા/૪૩૪/૨૦૧૭.-** અમદાવાદ શહેર વિસ્તારમાં જાહેર વ્યવસ્થાની જાળવણીમાં બાધકરૂપ નીવડે તેવી અસામાજિક પ્રવૃત્તિ આચરતા જોગેન્દ્રકુમાર ધનારામ સુથાર, ઉ.વ. ૨૩, રહે. વિરમકાકાની ચાલી, સંસ્કૃત ફ્લેટ, પાવાપુરી ટેકરા, ઘાટલોડીયા ગામ, અમદાવાદ શહેર. મુળ વતન ગામ. સુથારો કી બેરી, ભુનીયા, તા.ચૌડા, થાન.સેડવા, જી.બાડમેર, રાજસ્થાન. નાની અસામાજિક પ્રવૃત્તિ અટકાવવા માટે ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ (પાસા) ની કલમ ૩(૨) તેમજ ગુજરાત સરકારશ્રીના ગૃહ વિભાગના તા.૨૮.૫.૮૫ ના જાહેરનામાં ક્રમાંક/જી/૧૫૫/એસબી/પીએએસ /૧૦૮૫/૧૧૮૪ થી મળેલ સત્તા અન્વયે ઉક્ત ઈસમની નિવારક અટકાયત કરવા માટેના હુકમ ક્રમાંક/પીસીબી ડીટીએન/પાસા/૪૩૪/૨૦૧૭ તારીખ.૩૦.૬.૨૦૧૭ થી જારી કરવામાં આવેલ છે. જે હુકમને સરકારશ્રીના ગૃહ વિભાગના હુકમ ક્રમાંક: વિ.૩/પાસા/૧૧૧૭/૮૦૭ તા.૫.૭.૨૦૧૭ થી મંજૂર કરેલ છે. જે અટકાયતી હુકમની બજવણી માટે સતત પ્રયત્નો કરતાં સરકારી અધિકારીઓનાં અહેવાલ તેમજ અમારી જાત તપાસણી ઉપરથી અમોને એમ માનવાને કારણ છે કે, જે વ્યક્તિનાં સંબંધમાં સદરહુ અટકાયતી હુકમ કરવામાં આવેલ છે તે ઉક્ત વ્યક્તિ ફરાર થઈ ગયેલ છે અને તેઓ એવી રીતે છુપાવતા ફરે છે કે, તેમની નિવારક અટકાયત કરવા માટે કરવામાં આવેલ સદરહુ અટકાયતી હુકમની અમલ-બજવણી કરી શકાતી નથી. જેથી ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ ની કલમ ૮(૨) થી અમોને મળેલ અધિકારની રુએ ઉક્ત ફરારી વ્યક્તિએ આ હુકમની તારીખથી દિન-૩૦ માં અમદાવાદ શહેર ખાતે અમારી સમક્ષ અથવા પોલીસ ઈન્સ્પેક્ટરશ્રી ઘાટલોડીયા પોલીસ સ્ટેશન, અમદાવાદ શહેર સમક્ષ હાજર થવા આદેશ કરવામાં આવે છે. જો તેઓ આ હુકમ મુજબ નિયત સમયમર્યાદામાં હાજર નહીં થાય તો સદરહુ કાયદાની કલમ ૮(૧) અને ફોજદારી કાર્યરીતી અધિનિયમ સને ૧૯૭૩ ની જોગવાઈઓ મુજબ કાર્યવાહી કરવામાં આવશે.

સંજય શ્રીવાસ્તવ,  
પોલીસ કમિશનર.

### પોલીસ કમિશનરની કચેરી

જાહેરનામું

અમદાવાદ શહેર. તા.૧૬મી જુલાઈ, ૨૦૨૧

**ક્રમાંક: પીસીબી/ડીટીએન/પાસા/૪૩૩/૨૦૧૭.-** અમદાવાદ શહેર વિસ્તારમાં જાહેર વ્યવસ્થાની જાળવણીમાં બાધકરૂપ નીવડે તેવી અસામાજિક પ્રવૃત્તિ આચરતા બુધારામ તેજારામ કાનારામ બિશ્નોઈ, ઉ.વ. ૨૮, રહે. વિરમકાકાની ચાલી, સંસ્કૃત ફ્લેટ, પાવાપુરી ટેકરા, ઘાટલોડીયા ગામ, અમદાવાદ શહેર. મુળ વતન ગામ. સુથારો કી ધાની, ચૈનપુર, તા.ગુડા માલાણી, થાના. ધોરીમત્રા, જિ.બાડમેર રાજસ્થાન. નાની અસામાજિક પ્રવૃત્તિ અટકાવવા માટે ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ (પાસા) ની કલમ ૩(૨) તેમજ ગુજરાત સરકારશ્રીના ગૃહ વિભાગના તા.૨૮.૫.૮૫ ના જાહેરનામાં ક્રમાંક/જી/૧૫૫/એસબી/પીએએસ/૧૦૮૫/૧૧૮૪ થી મળેલ સત્તા અન્વયે ઉક્ત ઈસમની નિવારક અટકાયત કરવા માટેના હુકમ ક્રમાંક/પીસીબી ડીટીએન/પાસા/૪૩૩/૨૦૧૭ તારીખ.૩૦.૬.૨૦૧૭ થી જારી કરવામાં આવેલ છે. જે હુકમને સરકારશ્રીના ગૃહ વિભાગના હુકમ ક્રમાંક: વિ.૩/પાસા/૧૧૧૭/૮૦૬ તા.૫.૭.૨૦૧૭ થી મંજૂર કરેલ છે. જે અટકાયતી હુકમની બજવણી માટે સતત પ્રયત્નો કરતાં

સરકારી અધિકારીઓનાં અહેવાલ તેમજ અમારી જાત તપાસણી ઉપરથી અમોને એમ માનવાને કારણ છે કે, જે વ્યક્તિનાં સંબંધમાં સદરહું અટકાયતી હુકમ કરવામાં આવેલ છે તે ઉક્ત વ્યક્તિ ફરાર થઈ ગયેલ છે અને તેઓ એવી રીતે છુપાવતા ફરે છે કે, તેમની નિવારક અટકાયત કરવા માટે કરવામાં આવેલ સદરહું અટકાયતી હુકમની અમલ-બજવણી કરી શકાતી નથી. જેથી ગુજરાત અસામાજિક પ્રવૃત્તિ પ્રતિબંધક ધારા, ૧૯૮૫ ની કલમ ૮(૨) થી અમોને મળેલ અધિકારની રૂએ ઉક્ત ફરારી વ્યક્તિએ આ હુકમની તારીખથી દિન-૩૦ માં અમદાવાદ શહેર ખાતે અમારી સમક્ષ અથવા પોલીસ ઈન્સ્પેક્ટરશ્રી ઘાટલોડીયા પોલીસ સ્ટેશન, અમદાવાદ શહેર સમક્ષ હાજર થવા આદેશ કરવામાં આવે છે. જો તેઓ આ હુકમ મુજબ નિયત સમય મર્યાદામાં હાજર નહીં થાય તો સદરહું કાયદાની કલમ ૮(૧) અને ફોજદારી કાર્યરીતી અધિનિયમ સને ૧૯૭૩ ની જોગવાઈઓ મુજબ કાર્યવાહી કરવામાં આવશે.

સંજય શ્રીવાસ્તવ,  
પોલીસ કમિશનર.

### OFFICE OF THE SUPERINTENDENT OF STAMPS

Gujarat State, Gandhinagar, 5<sup>th</sup> July, 2021.

### GUJARAT STAMP ACT, 1958

### ORDER

**No.STP/INS/Cons/460/2021/17871 :-** In exercise of the powers conferred by clause (b) of Section 9 of the Gujarat Stamp Act, 1958 (Bom LX of 1958) read with the Government Revenue Department Notification No.GHM-87-93-M-PARACH-1084-477-H-1 Dated 28/5/87, The Superintendent of Stamps, Gujarat State, Gandhinagar here by permits, **ADANI CONNEX PRIVATE LIMITED, AHMEDABAD** to pay consolidated amount of stamp duty of Rs.8,54,415/- (Rupees Eight Lakh Fifty Four Thousand Four Hundred Fifteen only) on issue of 5,60,10,000 Equity shares of the face value of Rs. 10/- (includes of Rs.5.25467/- Premium per shares total Premium of Rs.29,43,14,150/-) each and having distinctive number from 5,60,10,001 to 11,20,20,000 to the face value of Rs. 56,01,00,000/- The total value of Rs.85,44,14,150/- (in physical as well as demat form both inclusive).

**DINESH PATEL,**  
Superintendent of Stamps.

સુપ્રિન્ટેન્ડેન્ટ ઓફ સ્ટેમ્પસની કચેરી

ગુજરાત રાજ્ય, ગાંધીનગર, ૫મી જુલાઈ, ૨૦૨૧

ગુજરાત સ્ટેમ્પ અધિનિયમ-૧૯૫૮

### હુકમ

**ક્રમાંક: સ્ટેમ્પ/નક્ષણ/કોન્સો/૪૬૦/૨૦૨૧/૧૭૮૭૧:-** સને-૧૯૫૮ ના ગુજરાત સ્ટેમ્પ અધિનિયમ (મુંબઈના ૬૦ માં) ની કલમ-૮ માં ખંડ (ખ) હેઠળ મહેસૂલ વિભાગના તા.૨૮/૦૫/૧૯૮૭ ના જાહેરનામા ક્રમાંક: જ.એચ.એમ./૮૭/૮૩/એમ/પરચ/૧૦૮૪/૪૭૭/૬-૧ થી અપાયેલ સત્તાની રૂએ સુપ્રિન્ટેન્ડેન્ટ ઓફ સ્ટેમ્પસ, ગુજરાત રાજ્ય, ગાંધીનગર આથી અદાણી કોનેક્ષ પ્રાઈવેટ લીમીટેડ, અમદાવાદના કુલ ૫,૬૦,૧૦,૦૦૦ ઇક્વીટી શેરોમાં શેર ડીસ્ટ્રીક્ટીવ નંબર: ૫,૬૦,૧૦,૦૦૧ થી ૧૧,૨૦,૨૦,૦૦૦ સુધીના પ્રત્યેક શેર દીઠ રૂ.૧૦/- ની દાર્શનીક કિંમતના (દરેક શેર દીઠ રૂ.૫.૨૫૪૬૭- પ્રિમિયમ લેખે કુલ પ્રિમિયમ રૂ.૨૯,૪૩,૧૪,૧૫૦/-) ફેસ વેલ્યુ રૂ.૫૬,૦૧,૦૦,૦૦૦/- મળી કુલ વેલ્યુ રૂ. ૮૫,૪૪,૧૪,૧૫૦/- ઉપર સ્ટેમ્પસ લાગત રૂ. ૮,૫૪,૪૧૫/- એકે રૂ. આઠ લાખ ચોપ્પન હજાર ચારસો પંદર પુરાની રકમ એકસામટી ભરવાની પરવાનગી આપે છે. (ભૌતિક રૂપે તથા ડિમેટ સ્વરૂપે બંને સહિત).

દિનેશ પટેલ,  
સુપ્રિન્ટેન્ડેન્ટ ઓફ સ્ટેમ્પસ.

